

ការប្រលងវាយតម្លៃពលករជំនាញ កម្រិត២ក្នុងវិស័យផលិតចំណីអាហារ
និងភេសជ្ជៈ សេចក្តីណែនាំអំពីការប្រលងនៅក្នុងប្រទេស

1. ស្តីអំពីការប្រលងវាយតម្លៃពលករជំនាញកម្រិត២
ក្នុងវិស័យផលិតចំណីអាហារ និងភេសជ្ជៈ

ជនបរទេសដែលត្រូវបានទទួលឱ្យចូលធ្វើការក្នុងសិទ្ធិស្នាក់នៅជាពលករជំនាញកម្រិត២ ក្នុងវិស័យផលិតចំណីអាហារនិងភេសជ្ជៈត្រូវបំពេញលក្ខខណ្ឌបទពិសោធន៍ការងារជាក់ស្តែង ផ្នែកគ្រប់គ្រងដែលបានកំណត់ដោយរដ្ឋាភិបាលជប៉ុនព្រមទាំងចាំបាច់ត្រូវប្រលងជាប់ការ ប្រលងវាយតម្លៃពលករជំនាញកម្រិត២ក្នុងវិស័យផលិតចំណីអាហារ និងភេសជ្ជៈ

(តទៅនេះហៅថា “ការប្រលងវាយតម្លៃពលករជំនាញកម្រិត២” ឬ “ការប្រលង”)

សម្រាប់ការប្រលងពលករជំនាញកម្រិត២ក្រុមហ៊ុនដែលប្រតិបត្តិការនៅលើវិស័យ ភោជនីយដ្ឋាន ឬវិស័យផលិតចំណីអាហារ និងភេសជ្ជៈ ហើយជួលបុគ្គលិកបរទេសដោយ ផ្ទាល់ ត្រូវចាំបាច់ធ្វើការចុះឈ្មោះ My Page របស់ក្រុមហ៊ុន និងចុះឈ្មោះបេក្ខជនប្រលង តាមរយៈគេហទំព័រ OTAFF។

ប្រសិនបើចង់ដឹងអំពីការដាក់ពាក្យស្នើសុំសិទ្ធិស្នាក់នៅជាពលករជំនាញ សូមទាក់ទងសួរទៅកាន់ទីភ្នាក់ងារអន្តោប្រវេសន៍នៃក្រសួងយុត្តិធម៌ជប៉ុន។

ប្រសិនបើមានចម្ងល់អ្វីក្រៅពីការប្រលងវាយតម្លៃពលករជំនាញកម្រិត២ក្នុងវិស័យ ផលិតចំណីអាហារនិងភេសជ្ជៈនិងវិស័យភោជនីយដ្ឋានសូមសាកសួរពីក្នុង”សាកសួរ

ព័ត៌មាន” ដែលមាននៅលើទំព័រដំបូងគេនៃគេហទំព័ររបស់ OTAFF។

2. លក្ខខណ្ឌនៃការទទួលការប្រលង

បុគ្គលដែលអាចទទួលការប្រលងពលករជំនាញកម្រិត2 នៅក្នុងប្រទេសជប៉ុនបាន គឺជាបុគ្គលដែលបំពេញតាមលក្ខខណ្ឌទាំងអស់ ខាងក្រោមពី (1) ដល់ (4)។

- (1) បុគ្គលដែលមានសិទ្ធិស្នាក់នៅ នៅថ្ងៃប្រលង (ចំណាំ1)
- (2) បុគ្គលមានអាយុចាប់ពី 17 ឆ្នាំពេញឡើងទៅនៅថ្ងៃប្រលង
- (3) បុគ្គលដែលកាន់លិខិតឆ្លងដែន (ចំណាំ2) ដែលចេញដោយរដ្ឋាភិបាលបរទេស ឬស្ថាប័នមានសមត្ថកិច្ចក្នុងតំបន់ ដែលប្រកាសកំណត់ដោយរដ្ឋមន្ត្រីក្រសួងយុត្តិធម៌ សម្រាប់កិច្ចសហការក្នុងការអនុវត្តដីកាបង្គាប់ឱ្យនិរទេសចេញដោយល្មើស។
- (4) នៅពេលដាក់ពាក្យចុះឈ្មោះបេក្ខជនប្រលង បេក្ខជនត្រូវតែអាចបញ្ជាក់បានថា ខ្លួនមានបទពិសោធន៍ការងារជាក់ស្តែងចាប់ពី 2ឆ្នាំឡើងទៅ ក្នុងនាមជាអ្នកគ្រប់គ្រង ដូចជាការគ្រប់គ្រងដំណើរការផលិត និងណែនាំត្រួតពិនិត្យបុគ្គលិកជាច្រើននាក់ នៅក្នុងវិស័យផលិតចំណីអាហារ និងភេសជ្ជៈ (តទៅនេះហៅថា “បទពិសោធន៍ជាក់ស្តែង ផ្នែកគ្រប់គ្រង”)។ (ចំណាំ3)

(ចំណាំ1) បុគ្គលដែលកំពុងស្នាក់នៅក្នុងប្រទេសជប៉ុនដោយគោរពតាមច្បាប់របស់ប្រទេសជប៉ុន គឺអាចទទួលការប្រលងបាន។ទោះបីមិនមានកាតស្នាក់នៅក៏ដោយប្រសិនបើជា បុគ្គលដែលស្នាក់នៅរយៈពេលខ្លីនៅប្រទេសជប៉ុនដោយគោរពតាមច្បាប់ក៏អាច ទទួលការប្រលងបានដែរ។បុគ្គលដែលនៅប្រទេសជប៉ុនដោយមិនគោរពតាមច្បាប់ របស់ប្រទេសជប៉ុន (អ្នកស្នាក់នៅខុសច្បាប់) មិនអាចទទួលការប្រលងបានឡើយ។

(ចំណាំ2) បច្ចុប្បន្ន បុគ្គលដែលកាន់លិខិតឆ្លងដែនដែលចេញដោយរដ្ឋាភិបាលបរទេស ឬអាជ្ញាធរក្នុងតំបន់ ក្រៅពី “សាធារណរដ្ឋឥស្លាម អ៊ីរ៉ង់” គឺស្ថិតក្នុងលក្ខខណ្ឌ។

(ចំណាំ3) សម្រាប់ការពិនិត្យបញ្ជាក់នេះត្រូវការឱ្យក្រុមហ៊ុនដាក់លិខិតបញ្ជាក់បទពិសោធន៍

ការងារជាក់ស្តែងទៅកាន់OTAFFដូច្នោះការដាក់ពាក្យប្រលងពលករជំនាញកម្រិត2 ត្រូវធ្វើការចុះឈ្មោះបេក្ខជនប្រលង តាមរយៈក្រុមហ៊ុនដែលមានចុះឈ្មោះក្នុង MyPage។អ្នកដែលមានត្រឹមតែMyPageផ្ទាល់ខ្លួន មិនអាចដាក់ពាក្យប្រលង ពលករជំនាញកម្រិត2 ក្នុងវិស័យផលិតចំណីអាហារ និងភេសជ្ជៈ បានទេ។

- ទោះបីជាជាប់ការប្រលងក៏ដោយក៏មិនមែនបានន័យថាអាចទទួលបានសិទ្ធិស្នាក់នៅជា “ពលករជំនាញ” បានដែរ។
- ទោះបីជាប្រលងជាប់ហើយធ្វើការដាក់ពាក្យស្នើរសុំលិខិតបញ្ជាក់ការទទួលស្គាល់សិទ្ធិស្នាក់នៅឬពាក្យស្នើរសុំផ្លាស់ប្តូរសិទ្ធិស្នាក់នៅក៏ដោយក៏មិនមែនបានន័យថាអាចទទួលបានលិខិតបញ្ជាក់សិទ្ធិស្នាក់នៅបានដែរ។
- ទោះបីជាទទួលបានលិខិតបញ្ជាក់សិទ្ធិស្នាក់នៅក៏ដោយក៏មិនមែនបានន័យថាអាចទទួលបានទិដ្ឋាការ (វិសា) ដែរ ពីព្រោះទិដ្ឋាការ (វិសា) ក្រសួងការបរទេសនឹងធ្វើការត្រួតពិនិត្យដោយឡែកពីគ្នា។

3. មុខវិជ្ជាប្រលង វិធីសាស្ត្រអនុវត្តជាដើម

- (1) មុខវិជ្ជាប្រលង: មាន2មុខវិជ្ជា គឺប្រលងទ្រឹស្តីនិងប្រលងអនុវត្ត
- (2) រយៈពេលប្រលង: 70នាទី
- (3) ជម្រើស ចម្លើយ: 4ជម្រើស
- (4) ភា សា: ភាសាជប៉ុន (មិនមានដាក់របៀបអានពីលើអក្សរកាន់ជិទេ)
- (5) វិធីសាស្ត្រអនុវត្ត: ការប្រលង តាម ប្រព័ន្ធកុំព្យូទ័រ (ទម្រង់ CBT) ដោយសារត្រូវប្រើប្រាស់កុំព្យូទ័រដែលមាននៅកន្លែងប្រលងដើម្បីបង្ហាញសំណួរនិងឆ្លើយសំណួរបេក្ខជនប្រលងត្រូវឆ្លើយនៅលើអេក្រង ដោយយកតាមសំណួរដែលបង្ហាញលើកុំព្យូទ័រជាគោល។

(6) ចំនួនសំណួរ ការបែងចែកពិន្ទុ:

ចំណុច	ប្រលងទ្រឹស្តី		ប្រលងអនុវត្ត	
	ចំនួនសំណួរ	ការបែងចែកពិន្ទុ	ចំនួនសំណួរ	ការបែងចែកពិន្ទុ
មូលដ្ឋានអ្នកគ្រប់គ្រងដំណើរការផលិត	15សំណួរ	ពិន្ទុពេញ 45ពិន្ទុ (1សំណួរ 3ពិន្ទុ)	-	-
ការគ្រប់គ្រងអនាម័យអាហារ			7សំណួរ	ពិន្ទុពេញ 35ពិន្ទុ (1សំណួរ 5ពិន្ទុ)
សុវត្ថិភាពនិងអនាម័យការងារ				
ការគ្រប់គ្រងគុណភាព	20សំណួរ	ពិន្ទុពេញ 80ពិន្ទុ (1សំណួរ 4ពិន្ទុ)	8សំណួរ	ពិន្ទុពេញ 40ពិន្ទុ (1សំណួរ 5ពិន្ទុ)
ការគ្រប់គ្រងការផលិត			-	-
ការទាមទារលក្ខណៈសង្គមចំពោះក្រុមហ៊ុនផលិតអាហារ				
សរុប	35សំណួរ	125ពិន្ទុ	15សំណួរ	75ពិន្ទុ

[ឯកសារជំនួយ]

សូមយកចំណុចឆ្លើយតបនីមួយៗនៅជំពូក១ដល់ជំពូក៦នៃសៀវភៅសិក្សាជាឯកសារជំនួយ។

(ជំពូក១ “មូលដ្ឋានគ្រឹះសម្រាប់ធ្វើការជាមេការ” គឺត្រូវគ្នាជាមួយនឹង

“មូលដ្ឋានគ្រឹះរបស់អ្នកគ្រប់គ្រងដំណើរការផលិត” ហើយជំពូក៦

“ការផ្លាស់ប្តូរសង្គមនិងគោលនយោបាយ ក្រុមហ៊ុន” គឺត្រូវគ្នាជាមួយនឹង

“សំណូមពររបស់សង្គមចំពោះក្រុមហ៊ុនផលិតអាហារ”)

4. សង្ខេបជាប់

(1) ការជាប់គឺត្រូវបានពិន្ទុចាប់ពី130ពិន្ទុឡើងទៅក្នុងពិន្ទុពេញ200ពិន្ទុ (អត្រាចម្លើយត្រូវ

65%ឡើងទៅ)

(2) ចំពោះវិធានការណ៍ដែលពាក់ព័ន្ធនឹងពលករជំនាញកម្រិត1ជនបរទេសដែលបានធ្លាក់
ការប្រលងពលករជំនាញកម្រិត2ក្នុងវិស័យផលិតចំណីអាហារនិងភេសជ្ជៈសូមពិនិត្យ
មើលសេចក្តីណែនាំដែលបានចេញផ្សាយដោយក្រសួងកសិកម្ម រុក្ខាប្រមាញ់ និងនេសាទ
ដូចខាងក្រោម។

<https://www.maff.go.jp/j/shokusan/sanki/soumu/attach/pdf/tokuteiginou-108.pdf>

5. តម្លៃប្រលង

15000យ៉េន (រួមទាំងពន្ធ)

ថ្លៃប្រលងដែលបានបង់រួច មិនអាចសងត្រឡប់វិញបានទេ។

ប៉ុន្តែ ក្នុងកាលៈទេសៈបន្ទាប់ថ្លៃប្រលងនឹងត្រូវបានសងត្រឡប់វិញ។

- នៅពេលការប្រលងមិនអាចប្រព្រឹត្តទៅបានដោយសារបញ្ហាខាង OTAFF
- នៅពេលដែលខាងOTAFFបានសម្រេចថាការប្រលងមិនអាចប្រព្រឹត្តទៅបាន
ដោយសារតែគ្រោះធម្មជាតិជាដើម

(ក្នុងករណីអាចប្តូរទៅប្រលងថ្ងៃផ្សេងបានថ្លៃប្រលងមិនត្រូវបានសងត្រឡប់វិញ
ទេ។)

6. ការប្រលងម្តងទៀត

បន្ទាប់ពីប្រលងរួចប្រសិនបើចង់ប្រលងក្នុងវិស័យដដែលម្តងទៀតអ្នកត្រូវទុកចន្លោះ

រយៈពេល45ថ្ងៃដោយគិតចាប់ពីថ្ងៃបន្ទាប់នៃថ្ងៃប្រលងលើកមុន។
(រាប់ចាប់ពីថ្ងៃបន្ទាប់នៃថ្ងៃប្រលង ចាប់ពី46ថ្ងៃទៅ ទើបអាចប្រលងបាន)

7. ចំណុចប្រុងប្រយ័ត្នក្នុងថ្ងៃប្រលង

- (1) ការប្រុងប្រយ័ត្ននៅកន្លែងចុះឈ្មោះ:
 - 1) សូមពិនិត្យមើល “ការប្រុងប្រយ័ត្នក្នុងថ្ងៃប្រលង” ជាមុនដាច់ខាត។
 - 2) ប្រសិនបើមិនបានយកសម្ភារៈដែលត្រូវយកមកនៅថ្ងៃប្រលងទេនោះអ្នកនឹងមិនត្រូវបានអនុញ្ញាតឱ្យចូលរួមការប្រលងឡើយ។

- (2) ការប្រុងប្រយ័ត្នមុនពេលចូលបន្ទប់ប្រលង
 - 1) មុនពេលចូលបន្ទប់ប្រលងនឹងធ្វើការថតរូបផ្ទៃមុខរូបថតផ្ទៃមុខនឹងត្រូវយកទៅប្រើប្រាស់នៅលើលិខិតជូនដំណឹងលទ្ធផលប្រលង។
 - 2) ក្នុងបន្ទប់ប្រលងមិនអនុញ្ញាតឱ្យយកសម្ភារៈអ្វីផ្សេងចូលក្រៅពីឯកសារបញ្ជាក់អត្តសញ្ញាណឡើយ។សូមទុកសម្ភារៈទាំងអស់រួមមានទូរស័ព្ទដៃ ឧបករណ៍សរសេរ នាឡិកាដៃ និងម៉ាស៊ីនគិតលេខ ទុកក្នុងទូដាក់អីវ៉ាន់លើកលែងតែឯកសារបញ្ជាក់អត្តសញ្ញាណតែប៉ុណ្ណោះ។
 - 3) យើងនឹងធ្វើការត្រួតពិនិត្យសន្តិសុខដើម្បីមើលថាមានបំណងយកទូរស័ព្ទដៃជាដើមចូលដែរឬទេ។ សូមធ្វើតាមការណែនាំរបស់បុគ្គលិក។
 - 4) ប្រសិនបើដឹងថាអ្នកមានបំណងយកទូរស័ព្ទដៃជាដើមចូលនោះ អ្នកនឹងមិនអាចទទួលការប្រលងបានឡើយ។ សូមធ្វើតាមការណែនាំរបស់បុគ្គលិក។
 - 5) ដើម្បីការពារបញ្ហាផ្សេងៗ កន្លែងចុះឈ្មោះនិងទូដាក់អីវ៉ាន់ត្រូវបានតាមដានដោយប្រព័ន្ធកាមេរ៉ា។

(3) ចំណុចប្រុងប្រយ័ត្នពេលប្រលង

- 1) ក្នុងការប្រលងប្រើប្រាស់ម៉ោស៍ដើម្បីធ្វើប្រតិបត្តិការឆ្លើយ។នៅពេលចុចប៊ូតុងប្រតិបត្តិ (ActionButton) នៅលើអេក្រងកុំព្យូទ័រសូមផ្លាស់ទីម៉ោស៍ដើម្បីនាំព្រួញលើអេក្រងទៅកាន់ប៊ូតុង ហើយចុចប៊ូតុងខាងឆ្វេងនៃម៉ោស៍1ដង។សូមចុចប៊ូតុងម៉ោស៍តែម្តងប៉ុណ្ណោះ សូមកុំចុចលើសពី2ដង។
- 2) មុនប្រលងនិងក្នុងអំឡុងពេលប្រលង ប្រសិនបើមានសរសេរអក្សរ ឬលេខលើរាងកាយ ឬលើសម្លៀកបំពាក់ជាដើម នឹងត្រូវបានចាត់ទុកថាជាការលួចចម្លង ហើយអាចត្រូវបានប្រាប់ឲ្យចេញពីបន្ទប់ប្រលងនិងមិនអនុញ្ញាតឲ្យទទួលការប្រលងឡើយ។ សូមកុំសរសេរអក្សរ ឬលេខលើរាងកាយឬសម្លៀកបំពាក់ជាដើម។
- 3) ក្នុងអំឡុងពេលប្រលង មិនអាចឆ្លើយសំណួរណាមួយដែលពាក់ព័ន្ធនឹងវិញ្ញាសារប្រលងឡើយ។ប្រសិនបើមានអ្វីមិនច្បាស់ឬកុំព្យូទ័រមានបញ្ហាជាដើមសូមលើកដៃភ្លាមៗ (ឬចុចប៊ូតុងហៅ) ដើម្បីហៅបុគ្គលិក។ក្រោយពេលបញ្ចប់ការប្រលងទោះបីជាប្រាប់អោយដឹងក៏ដោយក៏មិនអាច ដោះស្រាយបានដែរ។
- 4) ប្រសិនបើឆ្លើយសំណួរចប់លឿន អ្នកអាចចេញពីបន្ទប់ប្រលងបានមុនពេលចប់ម៉ោងប្រលង។
- 5) យើងនឹងចែកក្រដាសម្រាប់កត់ត្រានិងឧបករណ៍សរសេរ (ឬថេបប្លេតអេឡិចត្រូនិច) ដែលអាចប្រើបានក្នុងបន្ទប់ប្រលង។ម្យ៉ាងទៀតអាចប្រើម៉ាស៊ីនគិតលេខដែលមាននៅលើកុំព្យូទ័របាន។
- 6) ក្នុងអំឡុងពេលប្រលង សូមកុំធ្វើសកម្មភាពមិនត្រឹមត្រូវណាមួយឱ្យសោះ។ ដើម្បីបង្ការសកម្មភាពមិនត្រឹមត្រូវ គឺត្រូវដានតាមដោយប្រព័ន្ធកាមេរ៉ា។ បុគ្គលិកនឹងដើរត្រួតពិនិត្យនៅក្នុងបន្ទប់ប្រលង។
- 7) ប្រសិនបើបានធ្វើសកម្មភាពមិនត្រឹមត្រូវ ការប្រលងនឹងត្រូវបានផ្អាកភ្លាមៗ ហើយអ្នកនឹងត្រូវចេញពីកន្លែង។

(4) ការប្រុងប្រយ័ត្នពេលចេញពីបន្ទប់ប្រលង បន្ទាប់ពីបញ្ចប់ការប្រលង

- 1) បន្ទាប់ពីប្រលងចប់ ត្រូវចេញពីបន្ទប់ប្រលង។
- 2) យកសម្ភារៈដែលបានដាក់ក្នុងទូរអីវ៉ាន់ចេញ។
- 3) ដាច់ខាតសូមប្រគល់កូនសោទូអីវ៉ាន់អោយទៅកន្លែងចុះឈ្មោះវិញ។ ប្រសិនបើច្រឡំ យកត្រឡប់ទៅផ្ទះ នោះអ្នកនឹងត្រូវតម្រូវឱ្យបង់ប្រាក់សម្រាប់ថ្លៃប្តូរសោថ្មី

(5) ការប្រុងប្រយ័ត្នផ្សេងទៀត

- 1) ក្នុងករណីដែលមានសកម្មភាពរំខានបង្កផលប៉ះពាល់ឬមានបំណងបង្កផលប៉ះពាល់ដល់បេក្ខជនដទៃ ឬអនុរក្សប្រលងអ្នកនឹងមិនអាចទទួលការប្រលងទៀតបានទេ។
- 2) នៅក្នុងកន្លែងប្រលង (រួមទាំងកន្លែងចុះឈ្មោះ) មិនអាចថតរូបឬថតវីដេអូ ជាដើម ឬថតសំឡេងបានទេ។
- 3) នៅពេលជក់បារី សូមជក់នៅកន្លែងដែលត្រូវបានកំណត់។
- 4) ក្នុងបន្ទប់ប្រលងមានតែបេក្ខជនប្រលងតែប៉ុណ្ណោះដែលអាចចូលបាន។ (អ្នកដែលមកជាមួយមិនអាចចូលបានទេ។)
- 5) អនុរក្សប្រលងមិនអាចឆ្លើយសំណួរណាមួយទាក់ទងនឹងលទ្ធផលប្រលងឬពិន្ទុបានឡើយ។

8. ការហាមឃាត់សកម្មភាពមិនត្រឹមត្រូវ និងការលុបចោលលទ្ធផលពិន្ទុនៃការប្រលងជាប់ជាដើម

(1) សកម្មភាពមិនត្រឹមត្រូវ គឺជាសកម្មភាពដូចខាងក្រោមនេះ។

- 1) សកម្មភាពទាំងឡាយណាដែលធ្វើឱ្យប៉ះពាល់ដល់ការផ្តល់ឱកាសប្រលងដោយស្មើភាពដែលរៀបចំដោយអង្គការ រួមមានការចុះឈ្មោះក្លែងបន្លំក្នុង My Page

ការចុះឈ្មោះប្រលងស្នូន ឬសកម្មភាពណាដែលប្រើប្រាស់មធ្យោបាយមិនត្រឹមត្រូវ ដើម្បីបានទទួលការប្រលង ឬមានបំណងចង់ប្រលង

- 2) សកម្មភាពទាំងឡាយណាដែលធ្វើឱ្យប៉ះពាល់ដល់ការវាស់ស្ទង់សមត្ថភាពរបស់ បេក្ខជនប្រលងឱ្យបានត្រឹមត្រូវនិងយុត្តិធម៌ដែលរៀបចំដោយអង្គការព្រមទាំង សកម្មភាពដែលរារាំងដល់ការអនុវត្តការប្រលងឱ្យបានត្រឹមត្រូវផងដែរ
- 3) សកម្មភាពទាំងឡាយណាដែលប៉ះពាល់ដល់ការរក្សាការសម្ងាត់នៃវិញ្ញាសាប្រលង រួមមានការទាមទារសុំព័ត៌មានពីបុគ្គលិកដែលពាក់ព័ន្ធក្នុងការប្រលងអំពី ព័ត៌មានសម្ងាត់ដូចជាវិញ្ញាសាប្រលងជាដើម
- 4) ការកែបន្លំធ្វើលិខិតជូនដំណឹងលទ្ធផលប្រលង
- 5) ក្រៅពីនេះរាល់សកម្មភាពទាំងឡាយណាដែលរារាំងដល់ការអនុវត្តការប្រលងឱ្យ បានត្រឹមត្រូវ យុត្តិធម៌ និងស្មើភាព

(2) សកម្មភាពដូចខាងក្រោមនេះនៅក្នុងបន្ទប់ប្រលងនឹងត្រូវចាត់ទុកថាជាសកម្មភាព មិនត្រឹមត្រូវ ហើយការប្រលងនឹងត្រូវបានបញ្ឈប់ភ្លាមៗ ក្នុងដំណាក់កាលដែល បានរកឃើញ។

- 1) បុគ្គលផ្សេងក្រៅពីបេក្ខជនប្រលង កំពុងប្រលង
- 2) សកម្មភាពលួចចម្លងដូចជាការនិយាយគ្នា និងការលួចមើលអេក្រង់របស់បេក្ខជន ដទៃជាដើម នៅក្នុងបន្ទប់ប្រលង
- 3) ការនាំយកព័ត៌មានចូលក្នុងបន្ទប់ប្រលង ការនាំយកព័ត៌មានចេញពីបន្ទប់ប្រលង ឬសកម្មភាពណាមួយដែលចូលក្នុងករណីទាំងនេះ
- 4) ការនាំចូលនិងការប្រើប្រាស់រាល់សម្ភារៈផ្ទាល់ខ្លួនក្រៅពីសម្ភារៈដែលត្រូវបានអនុញ្ញាត ឬសកម្មភាពដែលចូលក្នុងករណីនេះ (※)
- 5) ការសរសេរនៅលើរបស់របរផ្សេងៗ ក្រៅពីក្រដាសព្រាង ឬថេប៊ឺតអេឡិចត្រូនិច ដែលមណ្ឌលប្រលងបានផ្តល់ឱ្យនិងការចូលក្នុងបន្ទប់ប្រលងដោយសភាពមាន សរសេរនៅលើរាងកាយ (※)

※មិនថាព័ត៌មានដែលបាននាំចូលនាំចេញឬការសរសេរនោះពាក់ព័ន្ធឬក៏មិន
ពាក់ព័ន្ធនឹងការប្រលងក៏ដោយក៏ត្រូវចាត់ទុកថាជាសកម្មភាពមិនត្រឹមត្រូវដែរ។

(3) របៀបដោះស្រាយក្នុងករណីមានសកម្មភាព មិនត្រឹមត្រូវ

- 1) ក្នុងករណីដែលបានចូលប្រលងឬមានបំណងចង់ចូលប្រលងតាមមធ្យោបាយ
មិនត្រឹមត្រូវ នោះវិញ្ញាសាររបស់ពួកគេនឹងមិនត្រូវបានកែដាក់ពិន្ទុឡើយ។
- 2) ទោះបីជាបេក្ខជនប្រលងជួបបញ្ហានៅពេលក្រោយដោយសារតែបានប្រព្រឹត្ត
សកម្មភាពមិនត្រឹមត្រូវក៏ដោយ ក៏អង្គការ OTAFF មិនទទួលខុសត្រូវ
ឬមានកាតព្វកិច្ចជាដើមនោះទេ។ ក៏មិនសងថ្លៃប្រលងត្រឡប់មកវិញដែរ។
- 3) ក្នុងករណីដែលមានការសរសេរនៅលើរាងកាយឬនៅលើសម្ភារៈផ្សេងៗអង្គការនឹង
ធ្វើការកាត់ត្រាទុកនូវវត្ថុតាងទាំងនោះ (រួមទាំងការថតរូប) ផងដែរ។
- 4) ក្នុងករណីដែលដឹងថាអ្នកប្រព្រឹត្តសកម្មភាពមិនត្រឹមត្រូវក្រោយពេលលិខិតជូន
ដំណឹងលទ្ធផលប្រលងត្រូវបានចេញរួចរាល់ហើយ នោះលទ្ធផលពិន្ទុនៃការ
ប្រលងជាប់ជាដើមនឹងត្រូវលុបចោលវិញ។ ការលុបចោលលទ្ធផលនៃពិន្ទុប្រលងជាប់
នឹងត្រូវរាយការណ៍ជូនទៅភ្នាក់ងារអន្តោប្រវេសន៍តាមរយៈក្រសួងកសិកម្ម
រុក្ខាប្រមាញ់ និងនេសាទ យើងនឹងជូនដំណឹងអំពីការលុបចោលលទ្ធផលនៃពិន្ទុ
ប្រលងជាប់ទៅកាន់បុគ្គលនោះព្រមទាំងលុបចោលទិន្នន័យលិខិតជូនដំណឹង
លទ្ធផលប្រលងដែលបានបង្ហាញក្នុង My Page ផងដែរ។
- 5) ក្នុងករណីដែលបានប្រព្រឹត្តសកម្មភាពមិនត្រឹមត្រូវអាចនឹងមិនឱ្យទទួលការប្រលង
រហូតដល់រយៈពេលអតិបរមា 5 ឆ្នាំ។